

ترجمہ و تلخیص:

فتاویٰ اور استنباط مسائل میں شدت پسندی کا رجحان

ڈاکٹر مسٹر بن علی محمد قحطانی

ترجمہ: مفتی احمد نادر القاسمی

دور حاضر میں نئے پیش آمده مسائل اور ایجادات کے سلسلہ میں غور و فکر کے بہت سے طریقے وجود میں آئے ہیں اور ہر منہج فکر کے حامل علماء نے اپنے اجتہادات اور غور و فکر کی بنیادیں اپنے طے کردہ خطوط پر رکھی ہیں۔ فتویٰ اور اجتہاد کے یہ مناج اس زمانے کی پیداوار نہیں ہیں، بلکہ یہ روایت زمانہ قدیم سے چلی آرہی ہے۔ ماضی میں بھی علماء نے اجتہاد اور استنباط مسائل کی بنیاد اپنے طے کردہ اصول و مناج اور جدا جا طریقہ استنباط پر رکھی ہے۔ یہاں میں صرف چند امور کی جانب اشارہ کرنا چاہتا ہوں، تاکہ وہ اس دور کے جدید مسائل کے حل میں میں و مددگار ثابت ہوں، نیز منہج کے تعین، وقت نظر اور غور و فکر کے حقیقی اور اک میں اصولی طور پر وہ رہنمائی کا بھی کام کر سکیں۔

پیش آمده مسائل میں غور و فکر کے لیے عصر حاضر میں جو مناج اختیار کیے گئے ہیں ان میں سب سے اہم شدت پسندی اور حرج و تنگی کا منہج ہے۔ اس مقالہ میں شریعتِ اسلامیہ کی روشنی میں اسی منہج کا جائزہ لیتا مقصود ہے۔

اسلامی شریعت کی بنیاد:

شریعتِ اسلامیہ کی بنیاد آسانی اور بندگانی خدا کو سہولت بہم پہنچانے اور ان سے تنگی کو حتی الامکان دوڑ کرنے پر ہے۔ اس کی بے شمار دلیلیں کتاب و سنت میں

موجود ہیں۔ ان دلائل پر غور کرنے سے معلوم ہوتا ہے کہ اللہ تعالیٰ نے اس دین کو تمام انسانوں کے لیے رحمت بنایا ہے اور اس میں ان کے لیے آسانی رکھی ہے۔ رسول اللہ ﷺ کو سارے عالم کے لیے رحمت بنا کر مبوعث کیا گیا تھا اور آپؐ کے ذریعہ گزشتہ امتوں میں پائی جانے والی دشواریوں اور بندشوں کو دور کیا گیا تھا۔ اللہ تعالیٰ کا ارشاد ہے:

اے لوگو! تمہارے پاس ایک ایسے پیغمبر تشریف
لائے ہیں جو تمہاری ہی جنی یعنی بشریت میں سے
ہیں، جو چیزیں تمہیں مضرت پہنچاتی ہیں ان پر
نہایت گران گذرتی ہیں، جو تمہاری بھلائی کے
بڑے خواہش مندر ہتے ہیں (ان کی یہ حالت
یوں تو سکھوں کے ساتھ ہے) بالخصوص اہل
ایمان کے ساتھ بڑے ہی شفیق اور مہربان ہیں۔

لَقَدْ جَاءَكُمْ رَسُولٌ
مِّنْ أُنْفُسِكُمْ عَزِيزٌ عَلَيْهِ
مَا عَنِتُّمْ حَرِيصٌ عَلَيْكُمْ
بِالْمُؤْمِنِينَ رَوِيقٌ رَّحِيمٌ
(الٹوبہ: ۱۲۸)

دوسری جگہ ارشاد ہے:

ہم نے آپ کو دنیا کے لیے رحمت ہی
بنا کر بھیجا ہے

وَمَا أَرْسَلْنَاكَ إِلَّا رَحْمَةً
لِلْعَالَمِينَ (الانبیاء: ۷۰)

رسول اللہ ﷺ فرماتے ہیں:

اللہ تعالیٰ نے مجھے لوگوں کو ختنی میں ڈالنے والا اور بختی
اور تکلیف برداشت کرنے والا بنا کر چیزیں بھیجا، بلکہ
معلم اور آسانی پر ہونچانے والا بنا کر بھیجا ہے۔

إِنَّ اللَّهَ لَمْ يَعْشِيْ مُعْتَادًا لَا مُعْتَنِيْا
وَلَكِنْ بَعْشِيْ مُعْلَمًا مِيْسَرًا ۚ

خاتم النبیین ﷺ کے نمایاں اوصاف قرآن میں یہ بیان کیے گئے ہیں:

اوہ وہ ان کے لیے پاک چیزیں حلال اور ناپاک
چیزیں حرام کرتا ہے اور ان پر سے وہ بوجھ اتارتا
ہے جو ان پر لدے ہوئے تھے اور وہ بندشیں
کھولتا ہے جن میں وہ جملوںے ہوئے تھے

وَيُحَلِّ لَهُمُ الطَّيِّبَاتِ وَيُحَرِّمُ
عَلَيْهِمُ الْخَبِيثَ وَيَضْعِفُ عَنْهُمْ
إِصْرَاهُمْ وَالْأَغْلَالُ الَّتِيْ كَانَ
عَلَيْهِمْ (الاعراف: ۱۵۷)

ای لیے آں حضرت ﷺ بعض افعال اور احکام کو چھوڑ دیتے تھے، اس اندیشے سے کہ کہیں آپ کی امت کے لیے وہ تکلیف و زحمت کا باعث نہ بن جائیں۔
چنانچہ مسوک کے بارے میں آپ گزارشاد ہے:

لو لا ان أشـق عـلـى أـمـتـي لـأـمـرـهـم
مـيرـيـ اـمـتـيـ كـلـيـهـ لـأـمـرـهـم
بـالـسـوـاـكـ“^{۱۱}

آپ امت کے لیے ہر موقع پر سہولت و آسانی کے خواہاں رہے۔ یہی نہیں، بلکہ آپ نے اپنے اصحاب کو بھی تیسیر و تسہیل کا معاملہ کرنے اور حرج و تنگی سے لوگوں کو حتی الامکان بچانے کا حکم فرمایا۔ حضرت معاذ بن جبلؓ اور حضرت ابو موسیٰ اشعریؓ کا واقعہ حدیث میں بہت مشہور ہے کہ آپؓ نے جب ان کوین کا گورنر بن کر بھیجا تو بطورِ خاص انہیں آسانی کی راہ اپنانے کی ہدایت کی اور فرمایا:

يـسـرـاـوـلـاـ تـعـسـرـاـ، بـشـرـاـ
لوگوں کو آسانی و سہولت فراہم کرنا، انہیں
تنگی و دشواری میں مت ڈالنا، خوشخبری کی
ولاـتـفـرـاـ“^{۱۲}

باتیں بتانا، ہفت انگیز باتیں مت کرنا۔

اس طرح کی اور بھی بہت سی مثالیں ذخیرہ احادیث میں موجود ہیں، جن میں امت اور دین کے معاملہ میں نری اختیار کرنے کی ہدایات دی گئی ہیں اور لوگوں کے حقیقی مصالح کو نظر انداز کر کے تنگی و شدت کی راہ اپنانے سے روکا گیا ہے۔

شدت پسندی اور تنگی کے مظاہر:

عوای مسائل میں شدت اختیار کرنا غلوتی الدین میں داخل ہے، جو نہ موم ہے۔ خواہ یہ طریقہ فقه و فتاویٰ اور اجتہاد و استنباط میں اپنایا جائے، یا تعلیم و تربیت یا دیگر امور میں، بہر حال وہ شرعاً ناپسندیدہ ہے۔ معاملہ اس وقت بلکہ ہوتا ہے جب یہ روایہ اپنی ذات کے سلسلے میں اختیار کیا جائے، لیکن اس کی نوعیت اس وقت بالکل بدل جاتی ہے جب دوسروں کو اس کا حکم دیا جانے لگا اور انہیں اس کا پابند کیا جائے۔ فتویٰ کے معاملے میں

اس منج کے چند نمایاں مظاہر ذیل میں بیان کیے جاتے ہیں:
الف۔ نظریاتی اور مسلکی تعصّب:

اجتہادی امور میں، مسلکی، شخصی، تقلیدی و نظریاتی عصیت کسی شخص میں اس وقت پیدا ہوتی ہے جب مسائل شرعیہ میں غور کرتے وقت وہ اپنی ہی فکر اور اجتہادی نتیجہ کو حق اور حرف آخِر تصور کرنے لگتا اور دوسروں کی رائے کو سراسر غلط سمجھ پڑھتا ہے، بلکہ دوسرا رائے رکھنے والے پر طعن و تشیع بھی شروع کر دیتا ہے۔ نتیجتاً یہی چیزیں امور شرعیہ میں شدت کی راہ کھولتی ہیں۔ اس قسم کی شدت پسندی کی نذمت کرتے ہوئے امام احمد فرماتے ہیں:

جو شخص فتویٰ دے اس کے لیے یہ بالکل مناسب نہیں کہ لوگوں کو صرف اپنے ہی مسلک (رائے) کا پابند بنانے کی کوشش اور مانع کے لیے ان پر جرجر کرے۔	من افتی الناس ليس ينبغي له أن يجعلهم على مذهب ويشدد عليهم لـ
--	--

اس سلسلے میں جہور کا مسلک یہ ہے کہ وہ کسی بھی مسلک کے کسی قول کو لازماً اختیار کرنے کو واجب قرار نہیں دیتے ہیں چنان چہ ابن تیمیہ فرماتے ہیں:
 ”کسی مسلمان کو جب کوئی معاملہ درپیش ہو تو اسے اختیار ہے کہ اپنے اس معاملہ میں اسے جس شخص پر اطمینان ہو کہ وہ کتاب و سنت کی روشنی میں فتویٰ دیتا ہے، خواہ وہ کسی بھی فقیہ مسلک کا پیر وہ ہے، اس سے فتویٰ دریافت کر لے اور اس پر عمل کرے۔ کسی مسلمان پر واجب نہیں کہ وہ علماء میں سے کسی متعین عالم کی تقلید کرے اور اس کی ہربات کو مانے۔ اور نہ کسی مسلمان پر لازم ہے کہ وہ کسی متعین مسلک کی پیروی کرے، سوائے جناب رسول اللہ ﷺ کے، کہ جس چیز کو آپؐ نے واجب قرار دیا ہے، یا اس کی خبر دی ہے اس کی اتباع ہر مسلمان پر لازم ہے، آپؐ کے علاوہ کوئی بھی ہو، اس کی بعض باتیں قبول کی جاسکتی ہیں اور بعض باتیں ترک کی جاسکتی ہیں۔“۔

مسلمکی عصیت کس طرح فکر و نظر کا دروازہ بند کر دیتی ہے، اس سلسلہ میں ڈاکٹر یوسف القرضاوی لکھتے ہیں:

”مسلمکی ملت پر فکر کا پختہ اعتقاد ہے کہ کسی معین مسلمک کی اتباع واجب ہے اور اس سے عدول و خروج ناجائز ہے، ضروری ہے کہ جدید مسائل میں اسی معین مسلمک کے دائرے میں غور و خوض کیا جائے اور اسی مسلمک کے علماء کے اقوال کی تخریج کی جائے، خاص طور سے متاخرین کا بیہی خیال ہے۔ ان لوگوں سے جب کسی نئے معاملہ میں مسئلہ دریافت کیا جاتا ہے تو اسی معین مسلمک کی کتابوں میں، یا زیادہ سے زیادہ مسائل اربعہ کی کتابوں میں اس کی نظیر تلاش کرتے ہیں۔ اگر انہیں کوئی نظیر نہ ملتے تو اس کے ناجائز ہونے کا فتویٰ دے ڈالتے ہیں۔ گویا ان کی نظر میں معاملات میں اصل ممانعت ہے، سوائے ان معاملات کے جن کے جواز کا سلف نے فتویٰ دے دیا ہو۔“ یہ

اس میں کوئی شک نہیں کہ موجودہ ترقیات کے نتیجے میں لوگوں کی زندگی میں مختلف نوعیتوں کی تبدیلیاں پیدا ہوئی ہیں اور اس میں بہت سی پیچیدگیاں آگئی ہیں۔ ان حالات پر نظر رکھنے والا اچھی طرح سمجھتا ہے کہ بہت سے فقیہی مسائل جو مناسبت، مصلحت اور راجح عرف پر مبنی تھے، ان پر نظر ثانی کی ضرورت ہے۔ میںے آج کے بیش تر معاشر مسائل، مثلاً: بعث سلم، خماتات (گارنیز) حوالات (آرڈر) وغیرہ۔ ان مسائل میں بعض فقیہاء کی عبارات اور ایسی شرائط جن کی بنیاد کسی صریح نص پر ہے نہ اجماع پر، انہیں اختیار کرنا اسلام کے فرماہم کردہ آسانی کے اصولوں کے خلاف ہے اور بالخصوص ایسے حالات میں جب کہ لوگ ایسے مسائل سے دوچار ہوں جو لوگوں کی سخت ضرورت اور حاجت شدیدہ کے دائرے میں داخل ہو چکے ہوں۔ مثال کے طور پر بہت سے معاملات ہیں جو لوگوں کی ضروریات کا حصہ اور زندگی کا لازمی جزو قرار پا چکے ہیں۔ ان کے بارے میں شریعت کا اصول اباحت اور جواز کا ہے۔ ان معاملات کے ساتھ بعض ایسی صورتیں شامل ہو جاتی ہیں جو ان میں خلل پیدا کرتی ہیں اور ان معاملات کو حرمت سے قریب کر دیتی ہیں۔ ایسے معاملات میں، جواب لوگوں کے درمیان عام ہو گئے ہیں، فقیہ حرمت کے پہلو کو

غالب کر دیتا ہے، حالاں کہ معاملات میں اصل جواز ہے اور منافع میں اصل اباحت ہے۔ ۹

مذکورہ قاعدة کی اساس دراصل رسول اللہ ﷺ کا یہ ارشاد گرامی ہے:

الحلال ما أحلَ اللَّهُ فِي كِتَابِهِ،	حرام ما حرمَ اللَّهُ فِي كِتَابِهِ،
قرار دیا ہے اور حرام ہے ہے حسے اللہ نے اپنی	کتاب میں حرام قرار دیا ہے اور جن چیزوں
کتاب میں حرام خاص ہے یہ وہ	و ماسکت عنہ فهو مما
کے بارے میں کتاب اللہ خاموش ہے یہ وہ	عفًاعنہ ۱۰
امور ہیں جن سے اللہ نے درگذر فرمایا ہے۔	

اس طرح کے اصول و کلیات کے کتاب و سنت میں موجود ہونے کے باوجود علماء کے شدت آمیز رویہ کے نتیجہ میں لوگ یا تو شاذ اور مرجوح اقوال تلاش کر کے ان پر عمل کرنے لگتے ہیں، یا پھر شریعت کی پابندی سے بالکل آزاد ہو جاتے ہیں۔

اگر فقہاء اس طرح کے معاملات میں توسع سے کام لیتے اور لوگوں کے لیے جواز کی صورتیں اور حرمت کی صورتیں الگ الگ بتا دیتے، ساتھ ہی شرعی بدلتی تجویز کرتے تو بہتر ہوتا ہے مثلاً کے طور پر اس زمانے میں حج میں حاج کی کثرت اور بھیڑ کی وجہ سے بہت سے مسائل اور دشواریاں پیدا ہوئیں۔ ان دشواریوں کے پیش نظر بہت سے علماء کی اجتہادی آراء میں تبدیلی ہوئی اور لوگوں کو تنگی سے بچانے کے لیے مذاہب فہمیہ کے مشہور اقوال کو ترک کر دیا گیا۔ اگر یہ علماء اپنے ائمہ کے قدیم اقوال کو ترک نہ کرتے اور حالات و ظروف کے بدلتے اور زمانوں اور معاشروں کے اختلاف کا اعتبار کیے بغیر انہی قدمیم اقوال کے مطابق فتوے دیتے تو حاج کو بہت زیادہ پریشانی ہوتی۔ مجیسے امام تشریف میں ری جمار کا وقت جمہور ائمہ کے قول کے مطابق زوال شمس سے غروب آفتاب تک ہے، غروب آفتاب کے بعد ری جائز نہیں ہے۔ ۱۱ مگر بہت سے محققین اور افقاء کیشیوں نے حاج کی کثرت اور بھیڑ کے پیش نظر اور آسانی کا خیال کرتے ہوئے رات میں بھی ری جمار کی اجازت دی ہے۔ ۱۲

ب۔ صرف ظاہر نصوص کو اختیار کرنا:

اس میں کوئی شک نہیں کہ نصوص شرعیہ کی تعظیم کرنا اور ان سے استدلال کرنا دینی بنیاد اور مطلوب شرعی ہے۔ کسی مجہد کے لیے قطعاً جائز نہیں کہ وہ مسائل میں غور و فکر کرتے وقت نصوص شرعیہ کا احتمام نہ کرے، مگر اصل انحراف وہاں پیدا ہوتا ہے جب نصوص کی گہرائی تک پہنچ بیغیر اور مقاصد شرع کو نظر انداز کر کے صرف ظاہر نصوص کو اختیار کیا جائے۔ یہ راجحان آج کل پایا جاتا ہے۔ ڈاکٹر صالح المرید نے لکھا ہے:

”ہمارے زمانے میں بعض ایسے لوگ پائے جاتے ہیں جو کہتے ہیں کہ اجتہاد کے لیے صرف قرآن کریم، سنن ابو داؤد اور ایک ڈکشنری کافی ہے“ ۲۳

حقیقت یہ ہے کہ فقد و اجتہاد کے باب میں اس طرح کی سوچ ایک بچکانہ سوچ ہے اور بغیر کسی خوف کے کہا جاسکتا ہے کہ اس قسم کا نظریہ رکھنے والوں کو فقد کی ہوا بھی نہیں گلی ہے، بجا کہ وہ اجتہاد کرنے لگیں۔ ایسے لوگوں کو فقیہ عصر علامہ یوسف قرضاوی نے ”نئے ظاہری“ کا نام دیا ہے۔ کہتے ہیں:

”در اصل یہ وہ لوگ ہیں جو صرف نصوص کے ظاہری الفاظ پر تکلیف کرتے ہیں۔ انہیں میں ”نئے ظاہری“ کہتا ہوں۔ ان میں اچھی خاصی تعداد ان لوگوں کی ہے جو حدیث سے تو شفف رکھتے ہیں، لیکن انہیں فقد و اصول فقہ میں مہارت نہیں ہے۔ اسی طرح نہ تو علماء کے اصول اختلاف اور استنباط مسائل کے مدارج و منابع کا انہیں علم ہے اور نہ مقاصد شریعت، حالات و زمانہ اور احوال و ظروف کی تبدیلیوں پر مبنی احکام کی علتوں کو وہ پیش نظر رکھتے ہیں“ ۲۴

در حقیقت یہ لوگ کتاب و سنت کے تشغیل بخش دلائل پیش کیے بغیر کسی بھی چیز کو حرام قرار دے دیتے ہیں اور عوام کی زندگی میں دقتیں پیدا کر دیتے ہیں۔ حالانکہ اللہ تعالیٰ نے ایسا کرنے سے منع فرمایا ہے۔ ارشاد ہے:

وَلَا تَقُولُوا لِمَا تَصِفُ أَسْتَكْمُ
الْكَذِبَ هَذَا حَلَالٌ وَهَذَا حَرَامٌ
لِتَفْتَرُوا عَلَى اللَّهِ الْكَذِبَ، إِنَّ
الَّذِينَ يَفْتَرُونَ عَلَى اللَّهِ الْكَذِبَ
لَا يَفْلِحُونَ (آلہ: ۱۱۶)

اور کسی چیز کے اپنی زبان سے جھوٹ
بنالینے سے مت کہو کہ یہ حلال ہے اور یہ
حرام کہ اللہ پر بہتان پاندھو، یعنی جو
لوگ اللہ پر بہتان پاندھتے ہیں ان کا
بھلانہ ہو گا۔

علماء کی اس شدت پسندی کا نتیجہ یہ ہوا کہ کتنے ایسے جائز معاملات تھے جو حرام
قرار دے دیے گئے، علم و معرفت کے کتنے دروازے تھے جو بند کر دیے گئے اور کتنے لوگ
ہیں جو ملت سے باہر کر دیے گئے، محض یہ خیال کرتے ہوئے کہ یہ نصوص قطعیہ اور ثابت
شده دلائل کے خلاف ہیں، حالاں کہ علماء را تھین کے نزد دیک معاشرہ اس کے برعکس تھا۔
علامہ ابن قیمؒ نے مفتیان اور علماء کو عنینیہ کرتے ہوئے فرمایا ہے:

”کسی مفتی کے لیے، جو اللہ اور اس کے رسول پر ایمان رکھتا ہے، جائز نہیں کہ
وہ کہے: فلاں چیز کو اللہ نے حرام قرار دیا ہے اور فلاں چیز کو حلال، فلاں چیز کو واجب کیا
ہے اور فلاں کو مکروہ، جب تک کہ پورے یقین کے ساتھ یہ نہ جان لے کہ اللہ اور اس
کے رسول نے اس چیز کی حرمت، حلنت، اباحت اور کراہت سے متعلق کیا فرمایا ہے۔
اسلاف کے یہاں بھی یہ بات عام طور سے ملتی ہے۔ وہ کہتے ہیں: کسی کے لیے یہ کہنا
جاز نہیں کہ فلاں چیز کو اللہ نے حرام قرار دیا ہے اور فلاں کو حلال، جب تک کہ اسے قطعی
طور پر اس کا علم نہ ہو۔ ورنہ اللہ تعالیٰ اس سے کہے گا: تو جھوٹ بولتا ہے، میں نے تو اسے
حلال اور اسے حرام قرار نہیں دیا ہے“ ۲۶

پیش آنے والے واقعات کے بارے میں علم رائخ کے بغیر حرمت کا حکم لگانے
سے، ظاہر ہے کہ لوگ دشواریوں اور تنگی میں بنتا ہوتے ہیں، جو اسلامی شریعت کے توسع
اور مخلوق پر رحم و کرم کے خلاف ہے۔

ماضی قریب میں ایسے بھی واقعات پیش آئے کہ بعض لوگوں نے بغیر سوچ
سمجھے مسلمانوں کی بہت بڑی آبادی اور حکومت کی تتفیر کر دی، یہاں تک کہ مخفی ارتکاب

معاصلی کو خارج از اسلام ہونے کا سبب قرار دے دیا۔ ان میں سے بعض لوگ تو یہاں تک کہہ گئے کہ لفظ "عاصلی" لفظ "کافر" کے ہم معنی اور اس کے مساوی ہے، اور یہ ممکن نہیں کہ ایک شخص کو ایک ہی وقت میں مسلمان بھی کہا جائے اور کافر بھی۔ کے لیے صورت حال، جو دلائل پر تدبیر کے بغیر شخص ظاہر نصوص پر انحصار کی وجہ سے پیدا ہوئی، امت کے لیے تنگی و پریشانی کا باعث بنی۔ شاید یہ خارج کا تسلسل ہے جنہوں نے خود کو بھی اور دوسرے لوگوں کو بھی تنگی اور پریشانی میں بٹلا کر رکھا تھا۔ یا ظاہریہ کا تسلسل ہے جنہوں نے شذوذ کی راہ اختیار کرتے ہوئے بعض عجیب و غریب آراء اختیار کر لی تھیں۔

ج۔ سدِ ذرائع میں غلو اور اختلاف آراء کے وقت احتیاط پسندی میں مبالغہ:

سدِ ذرائع کی اہمیت و اعتبار، نیز مقاصد شرع کے پیش نظر بندگان خدا سے مفاسد کے دفعیہ اور منافع کے حصول کے لیے بطور دلیل و اصل اس کے اختیار کیے جانے پر بہت سی دلیلیں موجود ہیں۔ علامہ ابن قیم نے کتنی اچھی بات کہی ہے:

"اگر اللہ تعالیٰ نے ایک چیز کو حرام کیا ہے اور کچھ چیزیں اس تک پہنچانے والی ہیں تو وہ ان چیزوں کو بھی حرام کر دیتا ہے اور ان سے روک دیتا ہے، تاکہ اس چیز کی حرمت پختہ طور پر ثابت ہو جائے اور کوئی اس کے قریب بھی نہ چکتے۔ اگر اس نے حرام تک پہنچانے والے وسائل و ذرائع کو جائز رکھا ہوتا تو یہ تحریم سے متناقض ہوتا اور لوگوں کے دل اس حرام کی جانب مائل ہوتے" ۱۸

سدِ ذرائع کے قاعدہ کو اختیار کرنے پر اشکال اس وقت پیدا ہوتا ہے جب اس میں غلو کیا جائے اور یہ غلو اس حد تک بڑھ جائے کہ وہ امور، جن میں واقعی بندوں کے راجح مصالح ہیں، ان کو محض ظنی اور وہی مفسدہ کے پیش نظر ترک کیا جائے اور اس طرح غیر شعوری طور پر جواز کا دروازہ بند کر کے شریعت کے بارے میں بدگمانی پیدا کروی جائے۔ جیسے انگور کی کاشت کو محض اس لیے حرام قرار دیا جائے کہ لوگ اس سے شراب بنائیں گے، یا قریب قریب گھر بنانے سے اس لئے منع کیا جائے کہ اس سے زنا کا اندیشه

ہے۔ جمہور امت کے نزدیک ایسی چیزوں سے نہیں روکا جائے گا۔ اس لیے کہ ان کی مصلحت رانج ہے، اس لیے انہیں موہوم اور مرجوح مفاسد کی بنا پر ترک نہیں کیا جائے گا۔^{۱۹} عصر حاضر کے بعض نام نہاد فقہاء دوسری اقوام کی تیار کردہ اشیاء، علوم و معارف اور نئی ایجادات کے اخذ و استفادہ سے منع کرتے ہیں۔ اسے وہ دین میں بدعت اور سید المرسلین ﷺ کے طریقے کی مخالفت قرار دیتے ہیں^{۲۰}

موجودہ عہد میں اقتصادیات اور طب کے میدان میں جو ایجادات ہوئی ہیں ان میں خور کیا جائے تو معلوم ہو گا کہ ان میں سے بیش تر غیر مسلم ممالک میں ہوئی ہیں۔ اگر محض اس بنا پر ان اشیاء کے استعمال کی ممانعت کا حکم لگادیا جائے کہ وہ غیر مسلم ملکوں کی تیار کردہ ہیں تو یہ لوگوں کے لیے حرجنگی کا باعث ہو گا، اس لیے کہ لوگ ہمیشہ دوسری اقوام کے ساتھ تہذیبی و تمدنی اختلاط کی وجہ سے ایک دوسرے کی ایجادات سے استفادہ کرتے آئے ہیں۔ اگر بغیر کسی دلیل کے لوگوں پر ممانعت کا حکم لگادیا جائے تو لوگ دین سے دُور ہو جائیں گے اور حلت و حرمت کا حکم جانے بغیر ان چیزوں کو اختیار کر لیں گے۔ اس لیے اہم چیز یہ ہے کہ صرف ایسے ”وسائل و ذرائع“ سے روکا جائے جو لوگوں کو مفاسد راجح کی طرف لے جانے والے ہوں، اگرچہ وہ فی نفسہ مباح ہوں، اور ایسے ”ذرائع“ اختیار کرنے کی اجازت دی جائے جو تقربہ الہی اور نیکی کے کاموں کی طرف لے جانے والے ہوں اور ان کی مصلحت کا پہلو رانج ہو۔^{۲۱}

اختلافی مسائل میں بے جا احتیاط:

نئی چیزوں کے بارے میں فتویٰ دیتے وقت تنگی اور شدت پسندی کا ایک مظہر یہ ہے کہ ہر اختلفی مسئلہ میں احتیاط پر عمل کرتے ہوئے حرام یا وجب کا فتویٰ دیا جائے، تاکہ مکف کے لیے احکام پر عمل میں تسال کا دروازہ بند کر دیا جائے، یا اسے کسی شبہ میں پڑنے سے روک دیا جائے اور اس حکم کا اطلاق تمام لوگوں پر اور تمام احوال و ظروف پر ہو، جیسے خواتین کو شرعی ضوابط اور حاجت شدیدہ کے باوجود سیہ ذریعہ کی بنا پر ملازمت کی

فتویٰ اور اتنا بلو سائل میں شدت پسندی کا رجحان

اجازت نہ دینا ۲۲ اور فوٹو گرافی اور ٹیلی ویژن کی تصاویر کو موجودہ زمانے میں اس کی اہمیت و افادیت اور ضرورت کے باوجودنا جائز قرار دینا وغیرہ ۳۳ ان چیزوں کی اجازت موجودہ دور کے جمہور علماء نے خاص شرائط کے ساتھ دی ہے۔

یہاں اس بات کی وضاحت ضروری معلوم ہوتی ہے کہ احتیاط پر عمل تقویٰ اور اطمینان قلب کے پیش نظر ذاتی طور پر انسان کر سکتا ہے۔ جہاں تک عام لوگوں کو اس کا مکلف بنانے اور فتویٰ کے لیے احتیاط کو بنیاد بنا نے کا تعلق ہے تو یہ لوگوں کو تنگی میں جتنا کرنے کا باعث ہے۔ ۲۴

فقہ میں ایک قاعدہ بیان کیا گیا ہے: استحباب الخروج من الخلاف ۲۵ یعنی اختلاف مسائل میں اختلاف سے بچنا بہتر ہے، تو یہ قاعدة بھی مطلق نہیں ہے، بلکہ علماء نے کچھ شرطوں کے ساتھ اس پر عمل مستحب قرار دیا ہے، مثلاً:

الف: اس سے کسی ثابت شدہ حکم شرعی کی مخالفت، یا کسی مکروہ کا ارتکاب، یا کسی مقررہ قاعدہ شرعیہ کا ترک لازم نہ آئے۔

ب: مخالف کی دلیل کا ضعف اور نقص معلوم نہ ہو۔ اگر ضعف واضح ہو تو اس صورت میں اختلاف قابل توجہ نہیں۔

ج: عمل کسی دوسرے اختلاف کی طرف لے جانے والا نہ ہو۔

د: اس قاعدہ پر عمل کرنے والا مجتہد نہ ہو۔ اگر وہ مجتہد ہو تو جن مسائل میں اسے اجتہاد کی صلاحیت ہے، ان میں اس کے لیے احتیاط پر عمل جائز نہیں ہوگا، بلکہ اس کے لیے مناسب ہوگا کہ دلائل و براہین کی روشنی میں اس کے نزدیک جو حکم راجح ہو اس پر فتویٰ دے۔ ۲۶

اختلاف کے موقع پر احتیاط پر عمل کرنے کے کیا اثرات مرتب ہوتے ہیں، اس کے بارے میں ڈاکٹر باحسین لکھتے ہیں:

”رفیع حرج کے اس قاعدہ میں اشکال یہ ہے کہ اگر حکم شرعی میں شک اور احتمال کے وقت احتیاط کو ضروری سمجھا جائے تو ایسے مسائل کی مقدار بہت بڑھ جائے گی جن کے

کرنے اور ان سے بچنے میں احتیاط کو لحوظ رکھنا ہوگا، اور یہ چیز تخفیف و تیسیر اور رفع حرج کے منافی ہوگی۔ بلکہ بعض علماء تو یہاں تک کہتے ہیں کہ اگر مکلف ان تمام امور میں، جن کے سلسلے میں قطعی دلائل نہیں ہوتے، ایک دن بھی احتیاط پر عمل کرنے لگے تو وہ سخت پریشانی محسوس کرے گا، پھر اگر وہ پوری زندگی اسی طرح گزارنے لگے تو کتنی پریشانی میں مبتلا ہو جائے گا، اس کا خوبی اندازہ لگایا جاسکتا ہے۔ مکلفین میں عورتیں اور گاؤں اور دیہات کے رہنے والے لوگ بھی ہوتے ہیں۔ اس طرح لوگوں کے نظام زندگی میں خلل واقع ہو جائے گا اور ان کے رہن سکن کے معاملات میں ضرر لاحق ہو گا۔

۲۲

حوالہ و مراجع

- ۱۔ صحيح مسلم ، كتاب الطلاق ، باب بيان أن تخير أمرأته لا يكون طلاقاً إلا بنية ، حدیث نمبر ۱۳۷۸
- ۲۔ صحيح بخاري ، كتاب الجمعة ، باب السواك يوم الجمعة ، صحيح مسلم ، كتاب الطهارة ، باب السواك ، حدیث نمبر ۱۷۳۲
- ۳۔ صحيح بخاري ، كتاب الجهاد ، باب ما يكره من النزاع والاختلاف في الحرب وعقوبة من عصى إمامه ، صحيح مسلم ، كتاب الجهاد ، باب الأمر بالتيسير وترك التتفير ، حدیث نمبر ۱۷۳۲
- ۴۔ الآداب الشرعية لابن مفلح ، ۲/۲۵
- ۵۔ ملاحظہ تجییے المجموع ، ۱/۹۰-۹۱ ، شرح المحلی علی جمع الجوابع ، ۲/۳۹۳ ، شرح تنقیح الفصول ، ص: ۳۳۲ ، المسودة ، ص: ۳۶۵ ، شرح الكوكب المنیر ، ۳/۵۷۲ ، الوصول الى علم الأصول ، ابن برهان ، ۲/۳۶۹
- ۶۔ مجموع فتاوى ابن تیمیہ ، ۲۰/۲۰۸-۲۰۹
- ۷۔ الاجتہاد المعاصر بین الانضباط والانفراط ، ص: ۸۸ ، الاجتہاد فی الاسلام ، ذاکر یوسف القرضاوی ص: ۱۷۵
- ۸۔ ملاحظہ تجییے تہذیب الفروق ، ۳/۱۲۰ ، الفتاوی الکبری ، ابن تیمیہ ، ۲/۵۸۱

- ١٠٣ فتاوى اور استنباط مسائل میں شدت پسندی کا رجحان
- ٩ ملاحظہ کیجیے البحر المحيط، ٢١٥/١، القواعد للحصنى، ٢٨/١، الابهاج
٣/٣٧/١، نهاية المسؤول، ٣٥٢/٣، الأشباه والناظر للسيوطى، ص: ١٣٣
- ١٠ سن الترمذى، كتاب البايس، باب ماجاء فى لبس الفراء، سنن ابن ماجه،
كتاب الأطعمة، باب أكل الجبن والسمن
- ١١ ملاحظہ کیجیے الفكر السامى، ٢١٥/١
- ١٢ ملاحظہ کیجیے الكافى لابن عبد البر، ١/٣٥٥، معنى المحتاج للشريينى،
٣٧/٢، المبدع لابن مفلح، ٣/٢٥٠، الاقناع للحجاوي، ١/٣٩٠
- ١٣ ملاحظہ کیجیے بدائع الصنائع، ٢/١٣٧، الشرح الممتع على زاد المستقنع
لابن عثيمين، ٧/٣٨٥، فتاوى الحج والعمرة والزيارة، جمع محمد
المسند، ص: ١١٠
- ١٤ فقه الأئمة الأربعية بين الزاهدين فيه والمتعصبين له، ص: ٦٦
- ١٥ الاجتهد المعاصر، ص: ٨٨
- ١٦ إعلام الموقعين، ٣/١٣٣
- ١٧ بحوالى الغلو فى الدين، ڈاکٹر عبد الرحمن اللويحق، ص: ٢٤٣
- ١٨ إعلام الموقعين، ٣/١٠٩
- ١٩ ملاحظہ کیجیے شرح تفقيق الفصول للقرافى، ص: ٣٣٨-٣٣٩، الفروق
للقرافى، ٣٣/٢، مقاصد الشريعة الاسلامية، ڈاکٹر اليوبى،
ص: ٥٧٣-٥٨٣
- ٢٠ ملاحظہ کیجیے السياسة الشرعية في ضوء نصوص الشريعة ومقاصدها،
ڈاکٹر يوسف القرضاوى، ص: ٢٣١
- ٢١ ملاحظہ کیجیے شرح تفقيق الفصول، ص: ٣٣٩، إعلام الموقعين، ٣/١٠٩
- ٢٢ ملاحظہ کیجیے مركز المرأة في الحياة الاسلامية، ڈاکٹر قرضاوي، ص: ١٣٠
٢٣ -، المرأة ماذا بعد السقوط؟ بدريه العزاز، ص: ١٩٩-٢١٦
- ٢٣ ملاحظہ کیجیے الاجتهد المعاصر، قرضاوي، ص: ٨٨
- ٢٣ ملاحظہ کیجیے الموافقات، ١/١٨٣-١٩٣، العمل بالاحتياط في الفقه

الاسلامی، منیب محمود شاکر، ص: ۱۱۸

۲۵ ملاحظہ بھیجے الأشباء والنظائر للسيوطی، ص: ۲۵۷، الفروق للقرافی، ۲۰/۲

۲۶ ملاحظہ بھیجے الأشباء والنظائر للسيوطی، ص: ۲۵۸، العمل بالاحتیاط فی الفقه الاسلامی، ص: ۲۵۳-۲۵۷، رفع الحرج، ڈاکٹر صالح بن حمید،

ص: ۳۲۷-۳۲۸، رفع الحرج، ڈاکٹر یعقوب الباحسین، ص: ۱۱۵-۱۱۶

۲۷ رفع الحرج، ص: ۱۱۶-۱۱۵

شیر بازار میں سرمایہ کاری

موجودہ طریقہ کارا اور اسلامی نقطہ نظر

ڈاکٹر عبدالعظیم اصلاحی

عصر حاضر میں شیر بازار اور اس میں سرمایہ کاری کا موضوع کافی اہمیت اختیار کر گیا ہے۔ جہاں لوگوں میں اپنی بچت کے ذریعے نفع کمانے کے لیے تجارتی شیر ز خریدنے کا رچان بڑھا ہے۔ وہیں دین دار طبقہ میں اس سے متعلق اسلامی نقطہ نظر جانے کی خواہش بھی ابھری ہے۔ مصنف نے اس کتاب میں شیرز کی اہمیت اور شیر بازار کا عمل سمجھانے کی کوشش کی ہے۔ اس کے اساسی طرز عمل کا تجربہ کیا ہے اور اشک ایکھن، باٹھ، فلکسڈ ڈپازٹ، میوچول فنڈ اور دیگر متعلقہ اصطلاحات کی تضمیم کرائی ہے۔ نیز شیرز میں سرمایہ کاری سے متعلق علماء اور مفتیان کرام کی آراء و فتاویٰ نقل کرتے ہوئے ان کا تنقیدی جائزہ لیا ہے۔ کپنیوں کے شیرز پر زکوٰۃ کی ادائیگی کے طریقے سے بھی بحث کی ہے۔

اس کتاب میں اس مسئلہ کے تمام یہلوں پر اسلامی نقطہ نظر سے بہت متوازن بحث کی گئی ہے۔ آفیٹ کی حیثیں طباعت، عمدہ کاغذ، صفحات: ۱۵۶، قیمت ہر پر یک = ۴۵ روپے جلد = ۲۰ روپے

ملف کے پتے

ادارہ تحقیق و تصنیف اسلامی، پوسٹ بکس نمبر: ۹۳، علی گڑھ - ۱

مرکزی مکتبہ اسلامی پبلیشورز، دعوت نگر، ابوالفضل الکلبی، نئی دہلی - ۲۵